

ગુજરાતમિત્ર ૧૬૩ વર્ષ

સોમવાર ૯ ફેબ્રુઆરી, ૨૦૨૬

અમેરિકાનું યુદ્ધ જહાજ અબ્રાહમ લિંકન તરતા કિલ્લાથી ઓછું નથી

જયાટે આપણે આધુનિક નૌકાદળની શક્તિ અને વૈશ્વિક પ્રભુત્વની વાત કરીએ છીએ, ત્યારે યુએસએસ અબ્રાહમ લિંકન નું નામ ગૌરવ સાથે લેવામાં આવે છે. નિમિટ્-ક્લાસનું આ પાંચમું પરમાણુ સંચાલિત એટ્કાફટ કેરિયર માત્ર એક જહાજ નથી, પરંતુ સમુદ્ર પર તરતું એક ‘સ્વાયત શહેર’ અને અમેરિકી સૈન્ય શક્તિનું જીવંત ઉદાહરણ છે. વ્યૂહાત્મક મહત્વ વર્તમાન ભૌગોલિક-રાજકીય પરિસ્થિતિ માં, ખાસ કરીને ઇઝ્ડો-પેસિફિક (ભારત-પ્રશાંત) અને મધ્ય પૂર્વના વિસ્તારોમાં, યુએસએસ અબ્રાહમ લિંક નની હાજરી શાંતિ બાળવ વામાં નિણાયક ભૂમિકા ભજવે છે. તેની ક્ષમતા માત્ર યુદ્ધ લડવાની જ નહીં, પરંતુ સંભવિત દુશ્મનોને રોકવાની પણ છે. તકનીકી અને સૈન્ય કૌશલ્ય આ કેરિયર 90 થી વધુ વિમાનો અને હેલિકૉપ્ટર લઈ વર્ષ શકે છે, જેમાં અત્યાધુનિક F-35C લાઈટનિંગ ફાઈટર જેટ્સનો પણ સમાવેશ થાય છે . બે

ન્યુક્લિયર રિએક્ટર દ્વારા સંચાલિત આ જહાજ દાયકાઓ સુધી ઈંધણ ભર્યા વિના સતત કાર્યરત રહી શકે છે. આશરે 5,000 થી વધુ નૌસૈનિકોના સમર્થન સાથે , તે કોઈપણ આપત્તિમાં માનવીય સહાય પૂરી પાડવાની પણ ક્ષમતા ધરાવે છે. શાંતિના રક્ષક તરીકેની ભૂમિકા તાજેતરના વર્ષોમાં દક્ષિણ ચીન સાગર અને પશ્ચિમ એશિયામાં વધતા તણાવ વચ્ચે, ‘લિંકન’ ની ટેનાલીએ સાબિત કર્યું છે કે તે દરિયાઈ વેપાર માર્ગોને સુરક્ષિત રાખવા માટે પ્રતિબદ્ધ છે. તેની હાજરી મિત્ર દેશોને સુરક્ષાનો અહેસાસ કરાવે છે અને મુક્ત દરિયાઈ અવરજવર ના સિદ્ધાંતને મજબૂત કરે છે. છેલ્લા કેટલાક દાયકાઓથી એશિયા-પેસિફિક ક્ષેત્ર વૈશ્વિક રાજકારણ અને અર્થતંત્રનું કેન્દ્રબિંદુ બન્યું છે. આ ભૌગોલિક વ્યૂહરચનામાં સૌથી મહત્વનું પાસું છે— એશિયામાં અમેરિકાની સૈન્ય હાજરી. જાપાન, દક્ષિણ કોરિયા અને ફિલિપાઈન્સ જેવા દેશોમાં ફેલાયેલા અમેરિકી સૈન્ય મથકો માત્ર સંરક્ષણની

દીવાલ નથી, પરંતુ બદલાતા વૈશ્વિક સમીકરણોનું પ્રતિબિંબ પણ છે. સુરક્ષાનું કવચ અને સત્તાનું સંતુલન અમેરિકાના એશિયામાં સૈન્ય મથકો રાખવા પાછળના મુખ્યત્વે બે કારણો છે એક પ્રાદેશિક સ્થિરતા અને ઉત્તર કોરિયાના પરમાણુ બોમ્બો સામે દક્ષિણ કોરિયા અને જાપાન જેવા સાથી દેશોને સુરક્ષા આપવી. ચીનનો ઉદયઃ દક્ષિણ ચીન સાગરમાં ચીનની વધતી જતી આ ક્ષમકતાને રોકવા અને મુક્ત દરિયાઈ વેપાર માર્ગો ખુલ્લા રાખવા. વધતો જતો આંતરિક અને બાહ્ય વિરોધ બોંકે, આ સૈન્ય મથકો હંમેશા વિવાદોથી પર રહ્યા નથી. સ્થાનિક સ્તરે, ખાસ કરીને જાપાનના ઓકિનાવામાં, અમેરિકી સૈનિકોની હાજરી સામે ભારે વિરોધ જોવા મળે છે. અવાજનું પ્રદૂષણ, અકસ્માતો અને ગુના હિંત પ્રવૃત્તિઓ જેવા મુદ્દાઓ સ્થાનિક પ્રજામાં અસંતોષ જગાડે છે. બીજી તરફ, ચીન અને રશિયા આ મથકોને ‘ઘેરાબંદી’ તરીકે જુએ છે. તેમના મતે, એશિયામાં અમેરિકી દખલગીરી શાંતિ સ્થાપવાને બદલે શ રાષ્ટ્રોની સ્પર્ધા ને પ્રોત્સાહન આપી રહી છે. નિષ્કર્ષ આજે જયાટે એશિયા આ ર્થિક મહાસત્તા બનવા તરફ વર્ધ રહ્યું છે, ત્યારે સુરક્ષા અને સ્વાયત્તાતા વચ્ચેનું સંતુલન બાળવડું અનિવાર્ય છે. અમેરિકી મથકો એશિયાના સાથી દેશો માટે ‘વીમા પોલિસી’ સમાન છે, પરંતુ તેનો અતિરેક પ્રાદેશિક તણાવ વધારી શકે છે.

ભવિષ્યમાં, એશિયાના દેશોએ પોતાની સુરક્ષા માટે માત્ર અમેરિકા પર નિર્ભર રહેવાને બદલે પરસ્પર સહયોગ અને રાજદ્વારી ઉકેલો પર વધુ ભાર મૂકવો પડશે. તો બીજી તરફ ઈરાનની શક્તિને પણ નકારી શકાય તેમ નથીપશ્ચિમ એશિયાના ભૂરાજકીય નક્શા પર જયાટે પણ નજર નાખવામાં આવે, ત્યારે ઈરાન એક એવા પક્ષ તરીકે ઉભરી આવે છે જેને અવગણવો કોઈપણ મહાસત્તા માટે અશક્ય છે. દાયકાઓથી આંતરરાષ્ટ્રીય પ્રતિબંધો અને આર્થિક દબાણ હેઠળ હોવા છતાં, ઈરાને પોતાની ‘શક્તિ’ જે રીતે બાળવી રાખી છે અને વિસ્તારી છે, તે આશ્ચર્યજનક પણ છે અને ચિંતાજનક પણ. સૈન્ય અને ટેકનોલોજીકલ કૌશલ્ય ઈરાનની અસલી તાકાત તેની પરંપરાગત સેના અસયમેટ્રિક વોરફેર ક્ષમતામાં રહેલી છે. ઈરાન પાસે મધ્યપૂર્વમાં સૌથી મોટો મિસાઈલ ભંડાર છે. તેની ‘ફતાહ’ જેવી હાઈપરસોનિક મિસાઈલો અને લાંબા અંતરની બેલેસ્ટિક મિસાઈલો રક્ષણાત્મક અને આક્રમક બંને રીતે તેને મજબૂત બનાવે છે. તાજેતરના વૈશ્વિક સંઘર્ષોમાં ઈરાની ડ્રોન્સે પોતાની ક્ષમતા સાબિત કરી છે. ઓછા ખર્ચે આધુનિક સંરક્ષણ પ્રણાલીને પડકારવાની આ કળામાં ઈરાન આજે અગ્રેસર છે. ઈરાનની શક્તિ માત્ર તેની સરહદો સુધી મર્યાદિત નથી. લેબે નોનમાં હિઝબુલ્લાહ, યમનમાં હુથી બળવાખોરો અને

ઈરાક તથા સીરિયામાં સક્રિય વિવિધ જૂથો દ્વારા ઈરાને એક એવું ‘રેટિ સ્ટ વ્સ નેટવર્ક’ તૈયાર કર્યું છે, જે ઈજ્ઝરાયેલ અને અમેરિકાના હિતો માટે સતત પડકાર બની રહે છે. આ ‘સોફ્ટ પાવર’ અને ‘પ્રોક્સી વોર’નું મિશ્રણ ઈરાનને પ્રાદેશિક સંતુલનમાં પલ્તું ભારે રાખવામાં મદદ કરે છે. પરમાણુ મહત્વાકાંક્ષા અને આર્થિક વડત ઈરાનનો પરમાણુ કાર્યક્રમ હંમેશા વિશ્વ માટે ચર્ચાનો વિષય ર હો છે. ટેકનિકલ અવરોધો અને પ્રતિબંધો છતાં, યુરેનિયમ સંવર્ધનની ક્ષમતા વધારીને ઈરાને સાબિત કર્યું છે કે તે દબાણ સામે ઝૂકવા તૈયાર નથી. બોંકે, આ જ શક્તિ પ્રદર્શન તેના સામાન્ય નાગરિકો માટે આર્થિક બોજ પણ લાવ્યું છે. હાલમાં જે હોર્મુઝ ખાડીને અમેરિકાએ ઘેરી લીધી છે તે ઈરાન માટે નબળું પાસું છે. હોર્મુઝની ખાડી ઓમાન અને ઈરાનને અલગ કરે છે, જે પર્સિયન ગલ્ફને ઓમાનની ખાડી અને અરબી સમુદ્ર સાથે જોડે છે. તેની પહોળાઈ સૌથી સાંકડા બિંદુએ માત્ર 33 કિલોમીટર જેટલી જ છે. દુનિયાના કુલ તેલ વપરાશનો લગભગ ૨૦% થી ૨૫% હિસ્સો અહીંથી પસાર થાય છે. સાઉદી અરેબિયા, ઈરાન, UAE, કુવૈત અને ઈરાક જેવા મોટા તેલ નિકાસકારો માટે આ એકમાત્ર દરિયાઈ માર્ગ છે. આર્થિક અસ્થિરતાનું બોમ્બ બે આ માર્ગમાં સહેજ પણ અચોરસ આવે, તો તેની અસર સીધી

વૈશ્વિક તેલના ભાવો પર પડે છે. ભારત, ચીન, જાપાન અને દક્ષિણ કોરિયા જેવા એશિયન દેશો તેમના ક્રૂડ ઓઈલ માટે આ માર્ગ પર સૌથી વધુ નિર્ભર છે. બે અહીં યુદ્ધ જેવી સ્થિતિ સર્જાય, તો તેલના ભાવ આસમાને પહોંચી શકે છે, જે આખા વિશ્વમાં મોંઘવારીનું મોર્બું લાવી શકે છે. હોર્મુઝની ખાડી હંમેશા ઈરાન અને અમેરિકા વચ્ચેની ‘શતરંજ’નું મેદાન રહી છે. ઈરાન ઘણીવાર ધમકી આપે છે કે બે તેના પર પ્રતિબંધો વધારવામાં આવશે , તો તે આ ખાડી બંધ કરી દેશે. સામે પક્ષે, અમેરિકા અને તેના સાથી દેશો આ માર્ગને ખુલ્લો રાખવા માટે ત્યાં સતત નૌકાદળની હાજરી બાળવી રાખે છે.ભારત માટે ચિંતા નું કારણ ભારત તેની જરૂરિયાતનું મોટાભાગનું તેલ પર્સિયન ગલ્ફ દેશોમાંથી આયાત કરે છે. છતાં આપણે અસ્થિરતા એટલે ભારતમાં પેટ્રોલ-ડીઝેલના ભાવમાં વધારો. ભારતીય નૌકાદળ ઘણીવાર આ વિસ્તાર માં પોતાના વેપારી જહાજોની સુરક્ષા માટે ‘ઓપરેશન સંકલ્પ’ જેવા અભિયાન ચલાવે છે. હોર્મુઝની ખાડી એ સાબિત કરે છે કે વિશ્વ કેટલું પરસ્પરાવલંબી છે. અહીં થતી એક નાની હિલચાલ પણ વિશ્વના ખૂણે ખૂણે પહોંચેલા રસોડાના બજેટને હલાવી શકે છે. આંતરરાષ્ટ્રીય સમુદાયે એ સુનિશ્ચિત કરવું જરૂરી છે કે રાજકીય મત ભેદોને કારણે આ ‘ગ્લોબલ ટ્રાફિક’ ક્યારેય અટકે નહીં.

નક્કર છતાં નમણા અવાજની નવલકથા

ભારતી રાણેની બીજી નવલકથાનું નામ છે ‘સિન્થિયા’. આ પહેલાં 2013માં ‘પાંખેથી ખર્ચું આકાશ’ નામે નવલકથા આપી ચૂક્યાં છે. ભારતી રાણે સિન્થિયપરૂષે જાણીતાં છે પ્રવાસ-નિર્બંધોથી અને કારણે પણ મને એમના શબ્દમાં રસ પડ્યો. નવલકથાના લોકાલ પણ દેશ અને વિદેશમાં પ્રસરતા રહ્યા છે. વિવિધ સંસ્કૃતિઓનું સામંજસ્ય એમની રચનાઓમાં જૂદા જ પરિમાણથી રીંછાવ્યું છે. એમાં ભારતીય મૂલ્યોના વિશેષો માનવજાતને કેવાં કામ લાગી શકે-ની વિચારણા પણ સંમિલિત હોય છે. આ પાસું એમની રચનાઓને અનોખી બનાવે છે. આ નવલકથાની પ્રસ્તાવનામાં એમણે લખ્યું છે- ‘મનમાં હતું કે એક એવી કૃતિ સર્જું જેમાં મને મળેલી જીવન પ્રત્યેની સમજનો નિયોડ હોય અને વિસંવાદો શમાવવાનું બળ હોય. અભિલાષા તો એવી પણ ખરી કે, જે મનમાં સ્ફુરે અને દઢતાથી અનુભવાય તે લખું. જે પણ લખું તે પૂરતા અભ્યાસ પછી લખું અને હૃદયને કાગળ ઉપર ઊતારવા બેસું, ત્યારે કોઈ પણ પ્રકારની ભીંતિ વગર માત્ર મનની તૃપ્તિ માટે લખું. મનમાં તો એમ પણ હતું કે, મારી કલ્પનાની આદર્શ સ્ત્રીનું

બની શક્યો છે. કેમકે, વાહનવ્યવહાર અને નવી વ્યવસ્થાઓએ મુસાફરીને પ્રમાણમાં સરળ બનાવી છે. એ કારણે વિવિધ દેશોની પ્રજા એકબીજાને આસાનીથી મળવા-હળવા અને એકબીજા પર વ્યક્તિગત રીતે જ નહીં, સમૂહના સ્તરે પણ અસર પાડી રહી છે ત્યારે સાંસ્કૃતિક આદાનપ્રદાન, મૂલ્યોનો વ્યાપક સ્વીકાર પણ વધતો ચાલ્યો છે. વિશ્વમાં ક્યાંય પણ વસનારો સામાન્ય જન ઈચ્છે છે કે વિશ્વમાં બધે જ શાંતિ હોય, સમાનતા હોય અને સૌને પોતપોતાના અસ્તિત્વને અર્થપૂર્ણ બનાવીને જીવવાની મોકળાશ હોય. એકબીજાનો જે છે તે સ્વરૂપમાં સ્વીકાર હોય. આ વાત નવલકથાનું રૂપ ધરીને આવી છે. મૂળ ભારતીય પણ જન્મે વિદેશી છે એવી સિન્થિયાને ધરના વાતાવરણમાંથી ભારતીય સંસ્કાર, ભાષા અને મૂલ્યો મળ્યાં છે. એ વિશિષ્ટ છે, પત્રકારત્વનું ભણ્યા પછી નવી દિશામાં ઊડવાની હામ છે, કશુંક એવું કરવું છે જે અપૂર્વ તો હોય જ, સાથે ઉપરના વિચારોને મૂર્તિમંત કરનારું પણ હોય. રચનાત્મક પત્રકારત્વની દિશામાં એણે વધવું છે.

મુંબઈમાં આવીને એક ચેનલ શરૂ કરે છે જેમાં દેશમાં બનતી કેટલીયે

આ નવલકથાની પ્રસ્તાવનામાં એમણે લખ્યું છે- ‘મનમાં હતું કે એક એવી કૃતિ સર્જું જેમાં મને મળેલી જીવન પ્રત્યેની સમજનો નિયોડ હોય અને વિસંવાદો શમાવવાનું બળ હોય. અભિલાષા તો એવી પણ ખરી કે, જે મનમાં સ્ફુરે અને દઢતાથી અનુભવાય તે લખું

પોઝિટિવ સ્ટોરીને પ્રગટાવવી છે, નકારાત્મક ઘટનાઓને મુકાબલે કળા, સંસ્કારો, માનવમૂલ્યોને પ્રસારવાની નેમ સાથે એક ટેલિવિઝન શો શરૂ કરે અને એમાં એક વિશિષ્ટ કાર્યક્રમ જેમાં એ આત્મકથન કરવાની છે. જાહેરમાં અંગત સ્તરે લઈ જવાના આ શોને જોરદાર પ્રતિષ્ઠા મળે છે, સમાન્તરે જાતની કસોટી થાય છે. આ ટેકનિકથી એમણે અનેક સામાજિક સમસ્યાઓના પ્રશ્નોને મૂકવાનો રસ્તો શોધ્યો છે. વિશ્વભરમાં ચાલતી અશાંત યુદ્ધની ઘટનાઓ, રાજકીય પ્રવાહો, બાળકો અને સ્ત્રીઓની જે ખરાબ હાલત કશા પણ દેખીતા કારણ વિના થાય છે- એનો ચિંતાર આપણી સામે રસિક કથાનું રૂપ ધરીને આવતો જાય છે. આ સંઘર્ષોનું આલેખન હોવા છતાં એમાં લેખિકાનો કોઈ ભોલકો આકોશ નથી, એ સમજે છે માનવમનને. સદીઓથી ચાલી આવતી યુદ્ધોની ઘટનાઓને અને બેહાલ થતાં સમાજોને એમણે જોયા છે અને એટલે એક તાટસ્થ્ય સાથે તેઓ આલેખે છે. પત્રકારત્વ કેવું હોવું જોઈએ એવું સૂચન કરવાને બદલે આ પાત્ર નિમિત્તે એમણે જે રસ્તાઓ દર્શાવ્યા છે તે અદ્ભુત અને આવકારદાયક છે. એના વિષયો અને એમાંથી પ્રગટતી સંવેદનાઓ આપણને સૂક્ષ્મ બોધ કરાવવાને બદલે, વલણ બદલવાની દિશાને ચીધનારું બને છે.

સિન્થિયાનું અંગત જીવન, એનાં સ્વપ્નો, એવા જ એક એગ્રેસિવ પ્રોજેક્ટના ભોગે ભોગ બનેલો એનો સાથી અને પ્રેમી અને એની સાથેનું જોડાણ સરસ આલેખન પામ્યાં છે. એને ગુમાવવાનો આઘાત પામેલી સિન્થિયા જે રીતે ઊર્બંગમન કરે છે યુદ્ધગ્રસ્ત સિરિયાનાં લોકોને જોડીના ઝાતરી ખાતે બનાવેલ નિરાશ્રિત કેમ્પમાં. મિત્ર હિંદના આમંત્રણે ત્યાં પહોંચે અને બીજાના દુઃખને, યુદ્ધની વિભીષિકાને નજરે જુએ, એની ભાષા શીખીને ભોગ બનેલ સ્ત્રી-પુરૂષો, બાળકો અને વૃદ્ધોની હાલતને અનુભવે છે એ આ કથાનું બીજું કેન્દ્રબિંદુ તરીકે જોઈ શકાય. એની સમાન્તરે બીજી ઘટના અમેરિકામાં ઘટી રહી હોય છે જેનું સન્ધાન અચાનક



અને યુદ્ધગ્રસ્ત દેશોમાં પ્રત્યક્ષ થઈને વિભીષિકાનાં દારુણ રૂપોને, એમાં યુદ્ધવર્ષોનોમાં નથી ગયાં, કુટુંબો, સંબંધો અને ગામોનાં સમૂહો કઈ રીતે વેરવિચરે થયાં એની દિલ પર કાળમીઠા પથ્થરની જેમ ઝીકાંતી ઘટનાઓ રૂપે આવે છે અને પછી આ કથાનું ત્રીજું કેન્દ્ર બને છે લેખિકા, સ્મૃતિભ્રંશ થયેલી કે જાતે જ સ્વીકાર કરીને નિરવ જીવન જીવવા લાગેલી ડોરેથી- અને એના ચિત્તને ફરી સક્રિય કરવા મથતી મનોચિકિત્સક ડૉ. નીરજા. આ ત્રણેય બિંદુને સરસ રીતે સાંકળવા માટે ટોક શો-ના ભાગ રૂપે કસાયેલ કથન, એપિસોડ પહેલાં અને પછીની માનસિક અવસ્થા, પત્નો, ફોન, ઈમેઈલ અને શ્રોતા-દ્રશ્યોની પ્રશ્નોત્તરી, ડોરેથીની કવિત્તઓ, એની ડાયરીનાં પાનાંઓ, એની સાથેની વાતોના રેકોર્ડિંગ્સ અને એ બધાને કોલાજની કક્ષાએ વણતાં જઈ આ કથાને આલેખવામાં આવી છે. એટલે કેલિફોર્નેસીયક આનંદ આપનારી બની આવી છે. આ પ્રયુક્તિ હોવાથી લેખિકાએ સીધા આવડું નથી પડ્યું, એ કામ બીજા પાસે કરાવી શક્યાં છે.

એમણે ભાષા પર ખાસ્સું કામ કર્યું છે એ દેખાઈ આવે છે. સિરિયન ભાષાનાં વાક્યો, ગુજરાતમાં, મુંબઈમાં અને અમેરિકન વ્યવહારમાં વપરાતા શબ્દો, સ્થળોનાં ઓછાં પણ અસરકારક વર્ણનો આ નવલકથાને મજબૂતાઈ આપે છે. એમ છતાં બે મર્યાદાઓ મને દેખાઈ તે પણ જણાવવી ગમશે. એક તો પુરુષપાત્રો બે-ચાર આવે છે પણ નહીં એવા. સાવ ગોણ રૂપે અને માત્ર લટકણિયારૂપે જ. એ પિતા હોય કે એમનાં મિત્ર ગોવિંદભાઈ હોય, ડોરેથીનો પ્રેમી-પતિ હોય કે સિન્થિયાનો મૃત પ્રેમી હોય- એમની હાજરી સાવ નગણ્ય અને લેખિકા સંચાલિત લાગે છે. આખીયે કૃતિમાં એમનો પ્રત્યક્ષ એવો કોઈ પણ મુકાયો નથી. વળી, આદર્શોને સિદ્ધ કરવા મથતી આ પત્રકાર સિન્થિયા અને ડૉ. નીરજા પણ વૈયક્તિક સંવેદનોને ક્યાંય પ્રગટ કરતી નથી, જે કંઈ કરે છે એ કરાવવામાં આવ્યા હોય એવા ફિલ થાય છે. એટલે ઘણી વાર એવું પણ લાગ્યું કે આ બંને પાત્ર વચ્ચે કોઈ ભેદ નથી. પછી ભાષામાં, નથી વર્તનમાં, નથી આદર્શોમાં કે નથી અંગત જીવનને કહેવામાં. વળી, નવલકથાનું નામ નાયિકા સિન્થિયા પરથી હોવા છતાં અંતે જતાં તો ડૉ. નીરજા વધારે પ્રભાવી બની છે, એ બધાથી ચડે છે- બધું જ ભૂલી ગયેલી પેલી દર્દી-ડોરેથા કંઈ નહીં બોલીને પણ છવાઈ જાય છે.

સ્વીકાર-સમાલોચના નવભારત સાહિત્ય મંદિર, અમદાવાદ તરફથી નીચેનું પુસ્તક અવલોકનાર્યે મળ્યું છે ‘શબ્દ: સૂરજનું સરનામું’ (લલિત નિબંધસંગ્રહ) લે. રમેશ પટેલ, આવૃત્તિ પહેલી, કિ.ડી. 449. વિવિધ સામયિક, વર્તમાનપત્રોમાં પ્રગટ થયેલા લલિત નિબંધોના આ સંગ્રહમાં લેખકની એક અનુભૂતિને કાવ્યાત્મકતાની અને કલ્પનાની પાંખે શબ્દરૂપ અપાયું છે. સાચે જ લેખકની કલ્પનાએ એક અનોખી કૃતિનું સર્જન કર્યું છે. પુસ્તકના નિબંધોને લલિત ગદ્ય, ચિંતન ગદ્યસાહિત્ય, સામયિક ગદ્ય સંહિતા, સ્મરણાત્મક નિબંધો, દાર્બિક ચિંતન, સંસ્મરણાત્મક ગદ્ય, લલિત નિબંધો, સંસ્કૃતિચિંતન ગદ્ય, સાંપ્રત સાહિત્ય ચિંતન જેવા વિભાગોમાં આલેખાયેલા લેખોમાં વિષયવ્યાપ સમાયેલો છે. મુખપૃષ્ઠનું ટેન્ડરસોળેખ ઊગતા સૂર્યને વ્યક્ત કરી આપે છે. સૂર્યોદયની ક્ષણ બાજે સમજાવે છે કે શબ્દ જ સૂરજનું સરનામું છે. જેમ સૂર્ય ઊગતા જ સમસ્ત સૃષ્ટિ ગળાંબળાં થઈ ઊઠે છે તેમ શબ્દ પણ આંતરબાહ્ય વિશ્વને ઉજાગર કરે છે. લેખકનો શબ્દ ભાવકના જગતને પ્રકાશજન્યત્વ કરે છે.

ચર્ચાપત્ર charchapatra@gujaratmitra.in

બીઆરટીએસનું બસ સ્ટેન્ડ ક્યારે બનશે?

શ્રીમાન, બીઆરટીએસ બસની સુવિધા જે પાલ-આરટીઓથી ગૌરવપય થઈ ભેસાણ સુધીની બસનું આયોજન થવું જોઈએ અથવા પાલ આરટીઓથી ગોલેકસી સર્કલ થઈ ન્યુ એલપી સવાણી સ્કૂલ (પાલનપુર) સુધીની વ્યવસ્થા થવી જોઈએ કેમકે આ રોડ પર પબ્લિક ટ્રાન્સપોર્ટની વ્યવસ્થા નથી. આ બાબતની એકમર્યા કરવા આંનાલાઈને એસએમસી પોર્ટલ પર પણ જાણ કરીશ અને એમને એવું કહ્યું છે કે એકવાર બસ સ્ટેન્ડ બની જાય ત્યાર પછી ચાલુ કરવાની છે. છતાં આપણે બસ સ્ટોપની રાહ જોયા વગર આ બસ રૂટ પ્રાયોગિક ધોરણે ચાલુ કરી શકાય.

સુરત -એસી. પ્રો. બી. જે. લાડ

યુ.જી.સી. એક્ઝ બીલ અયોગ્ય

કેન્દ્ર સરકાર યુ.જી.સી. એક્ઝ બીલ લાવવાનો નિર્દેશ અને બિનવ્યવહારુ પ્રયત્ન કરી રહ્યા છે જે ભારત જેવા લોકશાહી દેશ જ્યાં બધાને સમાન અધિકાર છે. એના સંપૂર્ણ વિરોધમાં આ કાયદો છે. આવા જાતિ ભેદભાવવાળાં બીલો લાવીને શું સરકાર બ્રાહ્મણ, રાજપૂતો અને અન્ય સુવર્ણ વર્ગોને સીધે-સીધો અન્યાય કરવા માંગે છે. આવાં નિર્દેશક-અયોગ્ય બીલોને પરિણામે દેશમાં જાતિવાદી હિંસા અને વિરોધોમાં ઝૂલુસો નિકળશે. જે ભારત દેશની એકતા અને પ્રભુતા માટે ખૂબ જ ઘાતક પુરવાર થશે. એક તરફ દેશના પી.એમ. એવું કહે છે કે હું નોકરી, શિક્ષા કે અન્ય કોઈ પણ ક્ષેત્રોમાં અનામતનો વિરોધી શું તો આ યુ.જી.સી. શું છે? વર્તમાન સરકાર તાકાલિક આવા યુ.જી. સી. કાયદા પાછા ખેંચે જે તેમના માટે હિતકારી છે.

- રાજુ રાવલ

સુભાઈ સેવિયર ફેનની શોધ કરતી મુંબઈની વિદ્યાર્થીની
તાજેતરમાં એક પેટન્ટને માન્યતા મળી છે. વાત એમ છે કે કલ્યાણ મુંબઈ બી.કે. બિરલા પબ્લિક સ્કૂલની ધો.10ની પંદર વર્ષની વિદ્યાર્થીનીએ અનુષ્ઠાનદા વિદ્યાર્થીઓ સ્મર્તીંગફેન સાથે ગળે ફાંસો ખાઈને આત્મહત્યા કરવાના છાપાના સમાચારથી બચિત થઈ, જેથી એને એવો ફેન બનાવવો જોઈએ કે જે આવી દુઃખદ પરિસ્થિતિ અટકાવી શકે. સામાન્યતઃ એન્જિનિયરીંગને મેડીકલ કોલેજના વિદ્યાર્થીઓના તીવ્ર સ્પર્ધાને કારણે સ્ટ્રેસ અનુભવી એકલતાનો સામનો ન કરી શકતા હોસ્ટેલની રૂમમાં જ આત્મહત્યા કરી લેતાં હોય છે. એ ફેનમાં એવું મોડયુલ છે કે જેમાં વોડન, માતાપિતા અથવા સંબંધિત અધિકારીશ્રીઓના ફોન નંબર નોંધેલા હોય છે જે પાંચ જ સેકંડમાં આ ફેન વધારાનું વજન શોધી કાઢી તુર્ત જ કોલ કરી દે છે. સિસ્ટમ વિદ્યાર્થીને ચેતવણી આપ્યા વિના આ કામ કરે છે ને પંખાને તોડતી પણ નથી. એલાર્મ તુર્ત જ સિગ્નલ મોકલે છે જેથી જે તે સ્વજનને જાણ થઈ જાય છે. આ પંખો સામાન્ય પરિસ્થિતિમાં છતના પંખાની જેમ કામ કરે છે. જો કે એ એક સ્માર્ટ સિક્યોપીટી મેકેનિઝમ ધરાવે છે ને પહેલેથી નોંધાયેલા ફોન નંબર પર જાણ કરી દે છે. જેથી ઉજ્જવળ વર્તે ભવિષ્ય વિદ્યાર્થીની જિંદગી બચી જાય છે. એના પિતા ડૉ. શ્યામસુંદર નંદી વિજ્ઞાનિક અને માતા સચિતા નંદી સેન્ટ્રલ રેલવે જુનિયર કોલેજમાં લેક્ચર હતાં. આ ફેન આત્મહત્યા અટકાવવા મદદ કરે છે. આ દુરદેશી તેજસ્વી દીકરીએ આંતરરાષ્ટ્રીય વિજ્ઞાન સ્પર્ધાઓમાં ભાગ લઈ અનેક પુરસ્કારો પ્રાપ્ત કર્યા છે.

સુરત - રમિલા પસાર

શું વાત વિચાર કરવા જેવી નથી?

ગાંધીના ગુજરાતમાં દારૂબંધી છે. આ બાબતે પહેલાં તો આપણા પોલીસતંત્રને સલામ. કેટલાયે બુટલેગરોના દારૂ ગાળતા કે દારૂ સંધાય કરતા રેડ કરી પકડવામાં આવ્યા છે. ખુલ્લેઆમ ટ્રક, રીક્ષા, કાર જેવાં વાહનોમાં વહન થતાં લાખો કરોડોનો દારૂ પકડાયા છે. ધન્ય છે એ પોલીસકર્મીઓને જેઓ રેસ લગાવી ફિલ્મી હબે કાર આંતરી જાન જોખમમાં મૂકીને પણ દારૂ પકડવામાં આવે. ધન્યવાદ છે પોલીસકર્મીના બુધ્ધિમાતા અને સાહસને. પોલીસતંત્ર દ્વારા કરવામાં આવેલ કાર્ય ખરેખર પ્રશંસાજન છે. સમય કાઢા બળવાનીની રાહે આ તંત્ર સામે હવે આંગળી

થાય છે. પોલીસતંત્ર જ ખાખીને લજવવાનું કામ કરી રહી હોય તેવું જણાય છે. પોલીસવાનમાં જ પોલીસ દારૂ સંધાને પકડાયા છે. બુટલેગરો, પીએસઆઈથી માંડી ઉપરી અધિકારીઓને હપ્તા પહોંચાડી આ જ તંત્રની મદદકારી લે છે અને હપ્તા લેતાં પણ પોલીસકર્મીઓ પકડાયા છે. આપણા ગુજરાતમાં દારૂબંધી છે એવું રટણ કરી અને સ્માર્ટ સીટીને દારૂ પીવાની છૂટ આપી મોટા મોટા મહોત્સવોનું આયોજન કરી ફોટા પડાવી ફક્ત ને ફક્ત પ્રજાને ભેગા કરે છે. મોરા ભારત મજાન મનરંગા યોજનામાંથી ગાંધીનું નામ જેમ હડાવવામાં આવ્યું છે તેમ ગાંધીનું ગુજરાતમાંથી ગાંધી નામ હટાવી આજનું વિકસિત ગુજરાત નામ પ્રધાનો કે મંત્રીઓએ આપવું પડશે. ઉપરાંત તમામ બાબત ખાસ કરીને ગુજરાતની જનતા માટે વિચાર કરવા જેવી બાબત છે. બાકી બધું આપણી સરકાર પર આધાર.

નવસારી - એન. ગરાસિયા

ચાત્રાધામમાં સતર્કતા
શ્રીકૃષ્ણ હિંદુ ધર્મના અતિ પ્રિય આરાધ્ય દેવ છે. એમના જન્મ સ્થળે અને જ્યાં એમણે લીલા કરી હતી એ યાત્રાસ્થળે જવાનું પ્રત્યેક હિંદુ ભક્તનું સ્વપ્ન હોય છે. મથુરા અને વૈંદરાન યાત્રાધામ તરીકે અતિ મહત્વનું સ્થાન ધરાવે છે. યાત્રાધામ તરીકે ઉત્તમ છે જ પરંતુ ત્યાં અનહદ શ્રધ્ધાળુઓની ભીડ દશ્‍યમાન થાય છે. બાકેબિહારી, પ્રેમમંદિર, રાધાવલ્લભ બરસાના વિ. મંદિરમાં ભીડને કારણે જો કોઈ વ્યક્તિ સંતુલન ગુમાવે તો ભક્તો એ વ્યક્તિને ઊભો કરવાને બદલે એના ઉપરથી પસાર થઈ જાય છે જે અનહદ ધૃષ્ણાસ્‍પદ કહેવાય. ત્યાં વાંદરા અને શ્‍વાનો પણ ત્રાસ અનહદ છે. ચરમા, મોબાઈલ, પ્રસાદ, પર્સ વિ. કપિરાજ છીનવી લે છે! બિસ્કીટ કે ફૂડી આપવામાં આવતાં એ પરત પાછ કરે છે! વળી આટલા બધા યાત્રાળુઓ આવે છે પણ ત્યાં ગટર સિસ્ટમ નથી. વૃંદાવન, ગોફુળ, બરસાના તમામ સ્‍થળે રસ્‍તાની બેઉ બાજુ ગટરગં‍ગા વહેતી હોય છે જેની દુર્ગવિધી ત્રાસ થઈ જાય છે. ગટર પર ઢાંકણ લગાવવાનું પણ પ્રશાસનને સૂઝતું નથી! ભક્તો પણ વિના સંકોચે ત્યાં ખાદ્યપદાર્થો આરોગે છે! દૂધનો અનહદ બગાડ થાય છે. શ્રધ્ધાની વાત છે.